

जानिक सिनर की ज्वरेव को हराकर मियामी फाइनल में एंट्री

■ 'सनशाइन डबल' पूरा करने से एक जीत दूर इटैलियन स्टार ■ जिरी लेहेका का पहली बार मास्टर्स 1000 फ़ाइनल में प्रवेश



फ्लोरिडा, 28 मार्च फ्लोरिडा में खेल जगत के लिए शनिवार का दिन दो बड़ी खबरों के साथ सुखियों में रहा—एक तरफ टेनिस कोर्ट पर इटली के स्टार खिलाड़ी जानिक सिनर ने शानदार प्रदर्शन करते हुए मियामी ओपन के फ़ाइनल में जगह बनाई, तो वहीं फुटबॉल की दुनिया में अर्जेंटीना के दिग्गज लियोनेल मेसी को उनके क्लब इंटर मियामी ने अनोखे अंदाज में सम्मानित किया। दोनों घटनाएं खेल के अलग-अलग मंचों पर हुईं, लेकिन इनका प्रभाव वैश्विक खेल प्रेमियों के बीच बराबर गुंजा।

टेनिस की बात करें तो दुनिया के दूसरे नंबर के खिलाड़ी जानिक सिनर ने जर्मनी के अलेक्जेंडर ज्वरेव को सीधे सेटों में 6-3, 7-6 (7-4) से हराकर मियामी ओपन

इंटर मियामी ने मेसी के नाम पर स्टैंड रखकर किया सम्मान

दूसरी ओर, फुटबॉल जगत में भी एक ऐतिहासिक और भावनात्मक क्षण देखने को मिला, जब इंटर मियामी ने अपने नए स्टेडियम में एक स्टैंड का नाम लियोनेल मेसी के नाम पर रख दिया। यह कदम इसलिए भी खास है क्योंकि आमतौर पर इस तरह के सम्मान खिलाड़ियों के रिटायर होने के बाद दिए जाते हैं, लेकिन इंटर मियामी ने एक सक्रिय खिलाड़ी को यह सम्मान देकर नई परंपरा की शुरुआत की है। 38 वर्षीय मेसी ने 2023 में वलब से जुड़ने के बाद से ही टीम को कई ऊंचाइयों पर पहुंचाया है। उन्होंने वलब



के लिए 82 गोल और 53 अस्सिट दर्ज किए हैं, जो अपने आप में रिकॉर्ड हैं। उनके आने के बाद इंटर मियामी की लोकप्रियता और एमएलएस की वैश्विक पहचान में भी जबरदस्त

बढ़ोतरी हुई है। वलब ने अपने बयानों में कहा कि यह सम्मान अतीत की यादों पर आधारित नहीं है, बल्कि वर्तमान में हो रहे असाधारण प्रदर्शन की पहचान है। उन्होंने इसे एक ऐसा क्षण बताया, जिसे लोग अपनी आंखों के सामने होते हुए देख रहे हैं और इसका हिस्सा बन रहे हैं। इंटर मियामी 4 अप्रैल को अपने 26,700 दर्शकों की क्षमता वाले नए स्टेडियम में पहला मुकाबला ऑस्टिन एफसी के खिलाफ खेलेगा। यह मैच न केवल वलब के लिए, बल्कि मेसी और उनके प्रशंसकों के लिए भी बेहद खास होने वाला है।

के बेहद करीब ले आया है। टेनिस की दुनिया में यह उपलब्धि तब हासिल होती है जब कोई खिलाड़ी एक ही सीजन में इंडियन वेल्स

के फ़ाइनल में अपनी जगह पक्की की। यह जीत कई मायनों में खास रही—सिनर ने ज्वरेव के खिलाफ लगातार सातवां जीत दर्ज की और

साथ ही मास्टर्स 1000 टूर्नामेंट में अपनी लगातार 16वां जीत का रिकॉर्ड भी कायम रखा। सिनर का यह प्रदर्शन उन्हें 'सनशाइन डबल'

बांग्लादेश आईपीएल के प्रसारण पर लगे बैन पर फिर से विचार कराया

ढाका, 28 मार्च बांग्लादेश के सूचना और प्रसारण मंत्री जहीर उद्दीन स्वपन ने कहा है कि आईपीएल के प्रसारण पर लगा बैन, आवेदन मिलने पर हटाया जा सकता है। जर्मन ब्रॉडकास्टर डॉयचे वेले ने स्वपन के हवाले से कहा कि अगर कोई चैनल आईपीएल का प्रसारण करने के लिए आवेदन करता है, तो उस आवेदन पर विचार किया जाएगा। स्वपन ने ब्रॉडकास्टर से कहा, 'किसी ने भी हमसे आईपीएल का प्रसारण करने के लिए आवेदन नहीं किया है। हम खेल में राजनीति को नहीं मिलाना चाहते। हम इसे व्यावसायिक नज़रिए से देखेंगे, और अगर कोई चैनल आईपीएल का प्रसारण करने के लिए आवेदन करता है, तो हम उस पर सकारात्मक रूप से विचार करेंगे।' आईपीएल का 19वां सीजन शनिवार से शुरू होगा और इसका फ़ाइनल 31 मई को बेंगलुरु में खेला जाएगा।

एक नजर में



भाजपा विधायक ने आईपीएल टिकट लेने से मना किया
बेंगलुरु. राजनीतिक परंपरा से हटकर एक अनोखे कदम में, भाजपा विधायक सुरेश कुमार ने शनिवार को कर्नाटक की राजनीति में गहरे जमे 'वीआईपी कल्चर' पर सबका ध्यान खींचा। उन्होंने विधायकों को दिए जाने वाले इंडियन प्रीमियर लीग (आईपीएल) के टिकट लेने से मना कर दिया, और इस बात पर हेरानी भी जताई कि विधानसभा स्पीकर ने भी सदन की कार्यवाही के दौरान ऐसी ही मांगें दोहराईं। अपने इस फैसले को विशेषाधिकार के खिलाफ एक स्टैंड बताते हुए, सुरेश कुमार ने कहा कि यह बहुत ही दुख की बात है कि ऐसा कल्चर सभी पार्टियों में फैला हुआ है, यहाँ तक कि एक 'खुद को समाजवादी कहने वाले मुख्यमंत्री' के नेतृत्व वाली सरकार में भी।

नसीम विवाद में, मरियम टिप्पणी पर नोटिस
कराची. पाकिस्तान के तेज गेंदबाज नसीम शाह एक सोशल मीडिया पोस्ट को लेकर बड़े विवाद में घिर गए हैं, जिसमें उन्होंने कथित तौर पर पंजाब की मुख्यमंत्री मरियम नवाज पर टिप्पणी की थी। इस मामले को गंभीरता से लेते हुए पाकिस्तान क्रिकेट बोर्ड ने नसीम शाह को शो-कांज नोटिस जारी कर दिया है, जिससे उनके करियर पर सवाल खड़े हो गए हैं। रिपोर्ट्स के अनुसार, यह विवाद पाकिस्तान सुपर लीग 2026 के ओपनिंग मैच के दौरान सामने आया, जब नसीम शाह के आधिकारिक सोशल मीडिया अकाउंट से एक पोस्ट किया गया। इसमें मरियम नवाज के स्टेडियम पहुंचने के अंदाज पर तंज कसते हुए लिखा गया कि उन्हें 'रानी' की तरह ट्रीट क्यों किया जा रहा है। यह पोस्ट तेजी से वायरल हो गई और सियासी रंग ले लिया।



गूगल ने बनाया आईपीएल का जश्न मनाते हुए डूडल
नयी दिल्ली. सर्व इंजन गूगल ने शनिवार को इंडियन प्रीमियर लीग (आईपीएल) 2026 का जश्न मनाते हुए गुलाबी आभा लिये रंग बिरंगा डूडल बनाया। आज बेंगलुरु में आईपीएल के 19वें सीजन का पहला मैच रॉयल चैलेंजर्स बेंगलुरु और सनराइजर्स हैदराबाद के बीच खेला जाएगा। इस सीजन में 10 टीमें हिस्सा ले रही हैं और टूर्नामेंट अगले दो महीनों तक चलेगा। क्रिकेट प्रेमियों के लिए गूगल ने सीजन को खास बनाने के लिए 'पुरुष इंडियन प्रीमियर लीग 2026 सत्र की शुरुआत' के शीर्षक को दर्शाते हुए विशेष डूडल जारी किया है। इस डूडल में पर्यटन नियोधन थीम के साथ क्रिकेट के तत्वों को खूबसूरती से दर्शाया गया है।



चोट के कारण स्टोक्स की वापसी मई तक टली
लंदन. इंग्लैंड के कप्तान बेन स्टोक्स गाल की टूटी हड्डी की सर्जरी के बाद अभी भी ठीक हो रहे हैं और जैसा कि तय था, वह अगले हफ्ते डरहम के लिए नहीं खेलेंगे। 34 वर्षीय स्टोक्स को फ्रैक्चर की शुरुआत में डरहम अकादमी के खिलाड़ियों के साथ नेट्स में अभ्यास करते समय गेंद लग गई थी, जिसके एक हफ्ते बाद उनकी सर्जरी हुई। कोच रयान कैपबेल ने बताया कि स्टोक्स शुरुआत से केंद्र के खिलाफ शुरू होने वाला सीजन का पहला मैच खेलने वाले थे, लेकिन क्लब अभी भी विशेषज्ञों से मंजूरी मिलने का इंतजार कर रहा है। कैपबेल ने कहा कि उन्हें उम्मीद नहीं है कि यह ऑलराउंडर 8 मई से वॉसिंस्टरशायर के खिलाफ होने वाले मैचों और 15 मई से बेकेनहम में केंद्र के खिलाफ होने वाले वापसी मैच से पहले खेल पाएगा। अगर स्टोक्स इससे पहले वापसी नहीं करते हैं, तो इंग्लैंड के 4 जून से न्यूजीलैंड के खिलाफ होने वाले गर्मियों के पहले टेस्ट मैच से पहले, ये ही उनके एकमात्र रेंड-बॉल काउंटी मैच होंगे।



आरसीबी की ओर से ईशान की विस्फोटक पारी

कोहली-पडिक्कल का तूफान 202 का लक्ष्य हुआ चूर

बेंगलुरु 28 मार्च. इंडियन प्रीमियर लीग 2026 के पहले मुकाबले में बेंगलुरु की टीम ने अपने अभियान की शुरुआत बेहद धमाकेदार अंदाज में की। अपने घरेलू मैदान एम चिन्नास्वामी पर खेलते हुए बेंगलुरु ने हैदराबाद द्वारा दिए गए 202 रन के लक्ष्य को इतनी आसानी से हासिल किया कि मुकाबला पूरी तरह एकतरफा

पहले बल्लेबाजी करने उतरी हैदराबाद की टीम की शुरुआत बेहद खराब रही। शुरुआती ओवरों में ही टीम ने अपने अहम विकेट गंवा दिए। बेंगलुरु के तेज गेंदबाज जैकब डार्सी ने नई गेंद के साथ शानदार प्रदर्शन करते हुए शीर्ष क्रम को झकझोर दिया। पावरप्ले के अंत तक हैदराबाद का स्कोर दबाव में था, लेकिन इसके बाद कप्तान ईशान किशन ने पारी को संभाला। उन्होंने संयम और आक्रामकता का बेहतरीन संतुलन दिखाते हुए रन बनाए। किशन ने शानदार बल्लेबाजी करते हुए 80 रन की महत्वपूर्ण पारी खेली और टीम को सम्मानजनक स्कोर तक पहुंचाया।

उन्होंने चौकों और छक्कों की झड़ी लगाते हुए विरोधी गेंदबाजों पर दबाव बना दिया। पडिक्कल ने मात्र 21 गेंदों में अपना अर्धशतक पूरा किया और टीम को मजबूत स्थिति में पहुंचा दिया। कोहली ने 33 गेंदों में अपना अर्धशतक पूरा किया और अंत तक नाबाद रहते हुए टीम को जीत दिलाई।

बेंगलुरु ने लक्ष्य 15.4 ओवर में हासिल किया

नजर आया। टीम ने यह बड़ा लक्ष्य मात्र 15.4 ओवर में प्राप्त कर लिया, जिससे पूरे प्रतियोगिता में एक मजबूत संदेश चला गया। इस मुकाबले के सबसे बड़े नायक रहे विराट कोहली और देवदत्त पडिक्कल। दोनों बल्लेबाजों ने ऐसी शानदार पारियां खेलीं कि हैदराबाद के गेंदबाज पूरी तरह बेभय नजर आए। लक्ष्य का पीछा करने उतरी बेंगलुरु की टीम ने शुरुआत से ही आक्रामक रुख अपनाया। हालांकि शुरुआती झटका लगा, लेकिन इसके बाद देवदत्त पडिक्कल ने तेजी से रन बनाकर मैच का रुख बदल दिया।

'मनहूस योग' को पीछे छोड़ना होगा

आज आईपीएल में मुंबई केकेआर के खिलाफ जीत से करना चाहेगी शुरुआत



मुंबई, 28 मार्च जब भी आईपीएल शुरू होता है, मुंबई पर एक अजीब तरह का सस्पेंस छा जाता है। यह सस्पेंस खिलाड़ियों की काबिलियत को लेकर किसी अनिश्चितता से पैदा नहीं होता, बल्कि एक पुरानी आदत की वजह से होता है।

मुंबई इंडियंस, एक ऐसी टीम जिसे टूर्नामेंट जीतने और पूरे सीजन पर अपना दबदबा बनाए रखने की आदत है, हर साल खिन्ने की शुरुआत में अपने ही इतिहास के एक दबे हुए बोझ के साथ मैदान पर उतरती है - यह बोझ है शुरुआती मैच जीतने में उनकी लगातार नाकामी का। अब यह सिर्फ एक अंकड़ना नहीं रह गया है, बल्कि एक अंधविश्वास बन गया है जो पीछा छोड़ने को तैयार नहीं है।



मुंबई इंडियंस टीम

रॉबिन मिंज, नमन धीर, शेरफेन रदरफोर्ड, रयान रिक्लेटन, रोहित शर्मा, सुर्यकुमार यादव, हार्दिक पंड्या, राज गावा, विल जैक्स, कॉबिन बोश, मिशेल सैंटनर, तिलक वर्मा, ट्रेट बोल्ट, अश्विनी कुमार, जसप्रीत बुमराह, दीपक चाहर, मयंक मारकंडे, शार्दुल ठाकुर, विक्टोर डी कोर्क, एएम गजनकर, रघु शर्मा, मयंक रावत, दानिश मालेवार, अथर्व अंकोलेकर, मोहम्मद सलाउद्दीन झुहार।

कोलकाता नाइट राइडर्स टीम

अजिंक्य रहाणे, अंकुश रघुवंशी, फिन एलन, कैमरून ग्रीन, रिंकू सिंह, रमनदीप सिंह, सुनील नारायण, वरुण चक्रवर्ती, वैभव अरोड़ा, ब्लेसिंग मुजरबानी, अनुकूल रॉय, कार्तिक त्यागी, नवदीप सेनी

एमआई के अभ्यास सत्र से नदारद रही तिकड़ी

कोलकाता नाइट राइडर्स (केकेआर) के खिलाफ 29 मार्च को होने वाले मुंबई इंडियंस (एमआई) के आईपीएल 2026 के पहले मुकाबले से दो दिन पहले आयोजित अभिवाय ट्रेनिंग सत्र से जसप्रीत बुमराह, मिचेल सैंटनर और विल जैक्स नदारद रहे। बुधवार को ईएसपीएन क्रिकइंफो ने बताया था कि बुमराह स्ट्रेथ और कॉडिंगशिंग पर काम करने के लिए सैंटर ऑफ एक्सप्लोसिव (सीओई) में हैं। बुमराह के पहला मैच खेलने की उम्मीद है लेकिन यह स्पष्ट नहीं है कि वह दल से कब जुड़ेंगे। 18 मार्च को भारत के खिलाफ टी20 विश्व कप का फ़ाइनल हारने के बाद सैंटनर ने दक्षिण अफ्रीका के खिलाफ घर पर टी20 में न्यूजीलैंड की कप्तानी की थी और अंतिम दो मुकाबलों के लिए उन्हें ब्रेक दिया गया था। भारत के खिलाफ सेमीफ़ाइनल खेलने वाले इंग्लैंड के दल में जैक्स मौजूद थे और इसके बाद वह दल के साथ वाटर विमान में इंग्लैंड के लिए रवाना हो गए थे। अभी तक इसकी पुष्टि नहीं हो पाई है कि सैंटनर और जैक्स भारत पहुंचे या नहीं।

डेविड नोबल रिलेज 2026 सर्वश्रेष्ठ स्कोर के साथ आगे बढ़े

तेजस्विन शंकर की शानदार जीत



नई दिल्ली 28 मार्च. तेजस्विन शंकर ने डेविड नोबल रिलेज 2026 एथलेटिक्स मीट में अपने डेकाथलॉन सीजन की शानदार शुरुआत की। उन्होंने 7947 पॉइंट्स का नया 'विंड-असिस्टेड' (हवा की मदद से बना) पर्सनल बेस्ट स्कोर बनाकर यह स्पर्धा जीत ली। हालांकि टेक्सास में तेजस्विन का स्कोर मौजूदा नेशनल रिकॉर्ड (7826 पॉइंट्स) से बेहतर था— जो उन्होंने खुद पिछले साल

पोलैंड में बनाया था—लेकिन वर्ल्ड एथलेटिक्स के नियमों के मुताबिक, इसे रिकॉर्ड नहीं माना जाएगा। इसकी वजह है कि इस दौरान हवा का बहाव (टेलिविंड) तय सीमा से अधिक था। 2010 में लागू वर्ल्ड एथलेटिक्स के नियम के तहत डेकाथलॉन जैसे 'कंबाईंड इवेंट्स' में किए गए प्रदर्शनों को रिकॉर्ड नहीं माना जाएगा, जब 100मी दौड़, लंबी कूद और 110मी बाधा दौड़ में हवा की औसत गति 2.0

टेक्सास में हुई इस मीट के दौरान, तेजस्विन शंकर ने 100 मी दौड़ (10.59), लंबी कूद (7.66मी), शॉट पुट (13.98मी) और पोल वॉल्ट (4.35मी) में भी अपने करियर का अब तक का सबसे बेहतरीन प्रदर्शन (पर्सनल बेस्ट) किया।

मिनट/सेकेंड से अधिक न हो। लेकिन तेजस्विन शंकर के मामले में, टेक्सास में 100 मी दौड़ के दौरान हवा की गति प्लस 4.7 मिनट/सेकेंड थी, लंबी कूद में 4.5 मिनट/सेकेंड और 110मी बाधा दौड़ में 2.5 मिनट/सेकेंड थी। इस तरह औसत गति 3.9मिनट/सेकेंड हो गई, जिसकी वजह से उनके इस प्रदर्शन को रिकॉर्ड के तौर पर मान्यता नहीं मिल पाएगी।

हीरो इंडियन ओपन का दूसरा दिन

स्पेनिश स्टार की बढ़त, ओम सर्वश्रेष्ठ भारतीय

गुरुग्राम, 28 मार्च गुरुग्राम में खेले जा रहे प्रतिष्ठित हीरो इंडियन ओपन 2026 में दूसरे दिन के खेल के बाद स्पेन के मौजूदा चैंपियन यूजेनियो चकारा ने शानदार प्रदर्शन करते हुए बढ़त हासिल कर ली है। चकारा ने दूसरे राउंड में तीन-अंडर 69 का स्कोर बनाया और कुल आठ-अंडर 136 के स्कोर के साथ क्लबहाउस लीडर के रूप में दिन का अंत किया। उनका यह प्रदर्शन न केवल उनकी निरंतरता को दर्शाता है, बल्कि यह भी संकेत देता है कि वह अपने खिताब को बचाने के लिए पूरी तरह तैयार हैं।



टूर्नामेंट का कुल पुरस्कार 2.55 मिलियन डॉलर है, जिससे इसमें भाग लेने वाले खिलाड़ियों के बीच प्रतियोगिता और भी कड़ी हो गई है। दूसरे स्थान पर दक्षिण अफ्रीका के केंसी जॉर्विस रहे, जिन्होंने सात-अंडर 137 का स्कोर बनाया। वहीं उनके हमवतन एमजे डैम्प्यू छह-अंडर 138 के स्कोर के साथ तीसरे स्थान पर बने हुए हैं। डैम्प्यू हाल ही में भारत में होटल प्लानर ट्रू का खिताब जीत चुके हैं, जिससे उनका आत्मविश्वास साफ झलक रहा है।

भारतीय खिलाड़ियों की बात करें तो ओम प्रकाश चौहान ने दूसरे दिन सबसे प्रभावशाली प्रदर्शन किया। मध्य प्रदेश के महु से आने वाले चौहान ने दूसरे राउंड में एक-अंडर 71 का स्कोर बनाकर कुल इवन-पार 144 का स्कोर हासिल किया। इस प्रदर्शन के साथ उन्होंने 18 स्थानों की लंबी छलांग लगाते हुए संयुक्त रूप से 23वें स्थान पर जगह बनाई। चौहान का यह प्रदर्शन भारतीय उम्मीदों के लिहाज से बेहद महत्वपूर्ण माना जा रहा है, खासकर तब जब अंतरराष्ट्रीय खिलाड़ियों का दबका टूर्नामेंट में स्पष्ट दिख रहा है। युवा भारतीय प्रतिभाओं में बेंगलुरु के 18 वर्षीय मनोज एस ने भी शानदार वापसी की।